



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на познат подносител, Државната комисија за спречување на корупцијата (ДКСК) на бо-та седница одржанана ден 28.01.2022 година ја донесе следнава

Одлука

Постапката по предметот број 12-1171/1 од 15.03.2021 година, оформен по пријава на познат подносител, **СЕ ЗАПИРА.**

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување од причина што по предметниот случај постапува друг надлежен орган пред кој постапката е во тек.

Предметот со број 12-1171/1 од 15.03.2021 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, Иницијатива на граѓани - -----, на ден 15.03.2021 година поднесена е пријава заведена под број 12-1171/1 од 15.03.2021 година година, по која е оформен предмет со наводи за отуѓување на земјиште во државна сопственост во атарот на ----- од страна на Општина -----, а кое според подносителите било неосновано, нетранспарентно и спротивно на позитивните законки прописи. Предметната пријава освен до ДКСК насловена е и до повеќе институции во РСМ, (Влада на РСМ, Јавен обвинител, Државен правобранител, Државен републички управен инспекторат и Државен инспекторат за локална самоуправа).

Во конкретниот случај станува збор за отуѓување на вакафски имот и во пријавата даден е историјат за Општина -----, вакуфите и вакуфската култура на жителите на ова населено место, вакуфските имоти и традиција (селски – пасишта, кории и сл; верски - џамии, текиња, гробишта, турбиња, амами исл; како и лични семејни вакафски имоти на имотните семејства), а се наведува и дека поради пропусти во Законот за денационализација селските вакуфи се претвориле во имот на РМ, сега на Општината, а другите вакафи како верски вакафи. Исто така, во пријавата е наведено дека Владата на РСМ дала согласност за трајна пренамена на земјоделско во градежно земјиште за изработка на Локална урбанистичка планска документација за изградба на објекти во Општина ----- но, Општината по ниту една цена не требало да изврши трајна пренамена на вакафскиот имот т.е. на земјоделскиот имот во градежно земјиште, со што според подносителите бил поврден јавниот интерес, добрите обичаи, зелениот појас, животната средина и др. а при постапувањето во фаза на урбанистички планови вон населено место и ЛУПД биле напавени низа неправилности, спротивно на законот за просторно и урбанистично планирање и биле шумилстени најплодните пасишта, не била унапредена животната средина туку била обесштетена природата. Според подносителите, повредена била целата постапка за урбанистички планови вон населено место и постапката за видот на градбата - ЛУПД и не била заштитена природата и животната средина, а во наведената постапка на веб страницата на Општината немало докази за објавена одлука за спроведување или неспроведување на стратегиска проценка, што значело дека не била во целост запазена постапката за донесувањето на предметниот план вон населено место. Воедно, биле направени и пропусти и незаконски дејствија при трансформацијата од земјоделско во градежно земјиште кога Владата и дала на Општината да располага со земјиштето во сопственост на РМ. Понатаму, во пријавата се наведува и дека во текот на 2018, 2019 и 2020 година спротивно на Законот за градежно земјиште биле донесени годишни Програми за работа во областа на располагање со градежно земјиште во сопственост на РМ на подрачјето на Општина Врапчиште за 2018, 2019 и 2020 година со што биле изиграни општинските советници и што претставувало неправилности во работењето на Општината. Подносителите

известуваат и дека во случајот има и штетни договори склучени во 2019 година кои според подносителите биле склучени спротивно на Законот за облигациони односи, а со кои поради несовесното работење на Општината и Градоначалникот -----, се дозволило вакуфски имот да се трансформира во градежно земјиште кое подоцна се продало на купувачи кои биле не жители на ова село, а со што била сторена и повреда на јавниот интерес.

Од сите органи до кои се обратиле, подносителите бараат да постапат за овој нивен случај, Владата под итно да ја повлече односно да ја стопира и стави вон сила Одлуката завршење на работите за располагање со градежносто земјиште соспственост на РМ за Општина -----, објавена во Сл. весник број 224/208 од 07.12.2018, а на Државниот републички управен инспекторат и Државен инспекторат за локална самоуправа да им наложи веднаш да извршат инспекциски надзори за овој случај, со посебен осврт на примената на законските одредби и штетните договори склучени во 2019 година. Исто така, подносителите бараат Владата да му наложи на државнниот правоборник да изврши надзор да досега склучените договори и позитивните мислења дадени од страна на подрачниот правоборник -----, а кои според нив биле спротивно на законот, како и да се поведе постапка за ништовност на склучените договори кои биле штетни за јавниот интерес. Од јавниот обвинител и финансиската полиција се бара да оформат предмети за овој случај, по однос на пријавените нерегуларности, материјални злоупотреби, повреда на јавниот интерес и оштетувањето на буџетот на РМ и локалната власт.

Во врска со предметниот случај била доставена и кривична пријава до Основното јавно обвинителство за гонење организиран криминал и корупција на ден 12.03.2021 година, против Градоначалникот на Општината, Советот на Општина ----- и Секторот за урбанизам при Општината.

Заради утврдување на фактичката состојба по отворениот предмет, ДКСК побара податоци и информации за тоа дали и како било било постапено од страна на Основното јавно обвинителство за гонење на организиран криминал и корупција Скопје по горенаведената пријава, по кое е добиен одговор од кој е констатирано следново:

- по поднесената кривична пријава било постапено од страна на обвинителството и од подносителите било побарано уредување на пријавата, по кое било постапено и биле доставени прилози;

- побарано било известување од Државниот инспекторат за локална самоуправа, од каде биле добиени податоци дека бил извршен инспекциски надзор при кој утврдени биле неправилности со Записник од 21.05.2021 година, за што било донесено Решение со ОПОМЕНА за Градоначалникот и Претседателот на Совет на Општина -----, а во прилог им биле се доставени и обезбедени списи од Општината за отуѓени катастарски парцели со шест договори за отуѓување на градежно земјиште;

- од јавното обвинителство била дадена Наредба до МВР БЈБ ОСОСК СКИ ЕК Скопје, по која немало одговор.

Од сето погоре констатирано, ДКСК утврди дека за предметниот случај се води постапка пред друг надлежен орган, во која биле преземени дејствија во негова надлежност, а постапките е се уште во тек истата не е завршена, по што оцени дека нема елементи за натамошно постапување и одлучи како во диспозитивот на оваа одлука.

Доставено до:
- Подносителот

Изработил: Ј.Ц.
Одобрил: С.П.Д., член на ДКСК

